



HAL TARXIEN

MINUTI

GVERN LOKALI HAL TARXIEN

IS-SEBA' LEĠSLATURA 2013 - 2019

SEDUTA NUMRU 61/07

Il-Ġimgħa 3 ta' Frar 2017 fi 6.00pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

PAWLU FARRUGIA
KEITH DARMANIN
FRANCIS AGIUS
LAWRENCE BONA VIA
ISHMAEL DALLI
DORIS VELLA
LUKE GENUIS
TRISTAN MERCIECA
ANTONELLA GALEA

SINDKU
VIĊI SINDKU
KUNSILLIER
KUNSILLIER
KUNSILLIER
KUNSILLIER
KUNSILLIER
AMBAXXATUR VOT16
SEGRETARJU EŻEKUTTIV

Wasal fi 18:30

Irtira fi 20:30

AGĠENDA

- 62.1 Twegibiet għall-Mistoqsijiet tal-Kunsillieri;
- 62.2 Rapport;
- 62.3 Performance Bonus għas-sena 2016 :
 - *Segretarju Eżekuttiv*
 - *Uffiċċjal Eżekuttiv*
 - *Assistent Skrivani Nru. 1*
 - *Assistent Skrivani Nru. 2*
 - *Assistent Skrivani Nru. 3*
- 62.4 Kunsiderazzjoni u Approvazzjoni tal-iskeda ta' pagamenti;
- 62.5 *Items oħra ta' Xogħol ieħor tal-Kunsill Lokali li jkunu meħtieġa;*
- 62.6 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati;
- 62.7 Mozzjonijiet; u
- 62.8 Tmiem tal-laqgħa u data tas-seduta li jmiss.

TALBA

Is-Sindku qal it-talba u ppresieda l-laqgħa. Is-Sindku avża li din il-laqgħa kienet qed issir bi tkomplija għal-laqgħa numru 61/2017 tas-27 ta' Jannar 2017.

- Hawnhekk is-Sindku talab sospensjoni tal-Agenda għaliex kellu xi kjarifiki dwar il-laqqgħa preċedenti fejn indirizza lill-Kunsillier Bonavia dwar dan u talbu sabiex jew jissusstanzja jew jirtira li kien qal. Il-Kunsillier Bonavia wiegħbu li hu qatt ma kien għamel akkużi imma kien staqsa biss. Talab lis-Sindku jgħidlu x'akkużi kien għamel sabiex b'hekk hu kien setgħa jwiegħbu.
- Is-Sindku nforma lill-Kunsillier Bonavia li dwar il-kwistjoni tat-Toroq u l-Kuntrattur Vella Group kien jaf tajjeb li, għalkemm il-Kunsill kollu unanimament kien qabel li parti mill-flus dovuti lil dan il-Kuntrattur ma kellhomx jithallsu, dawn il-flus xorta waħda qatt ma setgħu jintmessu u jintużaw għal proġetti oħra għaliex il-kwistjoni kienet għadha m'hix riżolta. Il-Kunsillier Bonavia wiegħbu li hu f'dan ir-rigward kien qed jistaqsi biss u ma kienx għamel akkużi. Is-Sindku wiegħbu li kien ċar miegħu hu kellu jiċċara akkużi jew kummenti oħra li kien għadda fil-laqqgħa preċedenti.
- Is-Sindku talab lill-Kunsillier Bonavia jippreċiża x'kienet il-kwistjoni dwar tal-WEEE. Il-Kunsillier Lawrence Bonavia qal li hu kien issuġġerixxa biex naraw tal-ħwienet jaqblux li nħallu *bin* biex min jixtri bozza jarmi l-qadima f'kontenituri apposta. Is-Sindku fakkar lill-Kunsillier Bonavia li l-Kunsill l-anqas kellu lista aġġornata tal-ħwienet fir-raħal u dan għaliex bħalma jaf u kien rraporta huwa stess id-dettalji qatt ma nġhatawlna. Hawnhekk il-Kunsillier Bonavia staqsa jekk nistgħux nergaw niktbu lit-Trade biex naraw jagħtuniex dawn id-dettalji. Is-Sindku wiegħbu biex fil-każ jeħodha f'idejgħ u jara fejn jista' jasal. Is-Sindku żied jgħid li saħansitra kien qed ikollna diffikulta anke ħabba l-kotba fejn jiġu rreġistrati d-dettalji qabel mal-Kuntrattur tagħna jmur jarmi fiċ-Ċentri apposta, u dan għaliex ma kienux qed jagħtuna biżżejjed u qal ukoll li hu anke kien kellem lil xi hadd minghand tal-ERA biex bħala kotba jagħtuna iktar. Il-Kunsillier Bonavia qallu li billi kien għadda kumment ma jfissirx li b'daqshekk kien ġara xi ħaġa. Lawrence Bonavia qal li setgħu anke saħansitra marru l-ħaddiema fuq barra. Is-Sindku wiegħbu li ġa għandna problemi fuq ħaddiema ta' barra hekk kif inhuma aħseb u ara jekk nibgħathom jispesizzjonaw il-*bins*.
- Is-Sindku spjega li dan l-aħħar kellu jidhol il-ground ma xi nies u sab li l-grawnd kien mimli skart u weraq filwaqt li fid-Dressing Rooms kien hemm biċċiet tal-wire mal-art u anke x-showers kienu maħmuġin. Ġibed l-attenzjoni tal-Kunsill li saħansitra kien qed ikollna problema ħabba li xi hadd mir-Rainbows kien ta' kull darba qed ibiddel il-katnazz mingħajr ma lilna jgħidulna u minħabba f'hekk aħna ma kienx qed ikollna aċċess għall-ground. Is-Sindku qal li dan l-aġir ma kienx tollerabbli. Fakkar li l-grawnd kien 50% tal-Kunsill u 50% ta' Cassar Ship Repair. U għaldaqstant ma kienx sewwa li l-Kunsill kien qed jerfa' l-ispejjeż kollha filwaqt li r-Rainbows jagħmlu użu minn grawnd li suppost wara kollox ma setgħax jintuża. Il-Kunsillier Bonavia spjega li s-Sur Tony Cassar kellu jitkellem għalih u mhux f'isem ir-Rainbows u li pero bħala Rainbows xi ġimgħa qabel kienu avviciawh dwar dan u hu qallhom biex jkellmu lis-Seg. Eżek. Is-Seg. Eżek. qalet li hadd mir-Rainbows ma kien kellimha u saħansitra l-katnazz inbidel tlett darbiet bl-aħħar darba tkun ftit jiem qabel il-laqqgħa. Żiedet tispjega is-Seg. Eżek li sadanittant kien ikkuntatjaha s-Segretarju tal-Kažin tar-Rainbows fejn talabha jekk il-Kunsill setax jagħti ċavetta lill-Rainbows biex ikunu jistgħu jidhlu. Is-Seg. Eżek. żiedet tgħid li kopja taċ-ċavetta nġhata u din il-persuna li ġiet iffirmit għaliha. Il-Kunsillier Bonavia qal li kien ser jerġa jkellimhom lura. Is-Sindku qallu li ma kienx hemm il-bżonn għaliex kien ser jitlob li ssir laqqgħa Uffiċċjali mal-President u s-Segretarju flimkien miegħu u mas-Seg. Eżek.

Hawnhekk tkomplet l-Agenda kif skedat.

62.1 Twegibiet għall-Mistoqsijiet tal-Kunsillieri

- Is-Sindku qal lill-Kunsillier Bonavia li fl-aħħar laqqgħa kienu qablu li hu kellu jgħaddilu d-dettalji tal-garaxxijiet imbagħad hu kellu jmur jiċċekkja. Il-Kunsillier Bonavia wiegħbu li hu kien diġa ammetta fil-laqqgħa preċedenti li kien qabel mal-Minuti kif miktuba għalkemm ma kienx qrahom, pero kien ikkonferma wkoll li garaxxijiet kulhadd kien jaf liema huma għaliex kien issemma store, kienet issemmiet niżla u kienu issemmew il-kaxxi u linji sofor. Allura thenna s-Sur Bonavia li ma kellux għalfejn jiġib dettalji għax kulhadd kien jafhom. Hawnhekk is-Sindku qallu li ma jarax għalfejn din is-sitwazzjoni kellha tikber daqstant u jingħadu ċerta kummenti. Kulhadd jaf li meta jidhol ilment il-Kunsill nagħmlu mill-aħjar biex tittieħed azzjoni immedjata u ma ssir ebda distinzjoni min jiġi jew min jagħmel il-*claim*. Il-Kunsillier Bonavia wiegħbu li hu qatt ma kien qal hekk imma li kien qal kien li huma kienu ħamsa preżenti u jekk jiġi xi hadd minnhom kif ukoll mit-tnejn li ma kienux preżenti kellu jittqies kulhadd xorta. Is-Sindku wiegħbu li kellu jserrah moħħu li hemm ġew kulhadd kien meqjus xorta u suppost hu kien jafu dan għaliex jaf kif dejjem mexa magħhom. Il-Kunsillier Bonavia wiegħbu li hu kien qal li jiġi min jiġi bi *claim* kellu jingħata l-importanza xorta u mhux għax imorru għand persuna u

Marki quddiem
garaxxijiet fi Triq
Dun Karm Sant

mhux oħra dan ma jsirx. Is-Seg. Eżek. weġbitu li dan mhux id-diskors li qal dakinhar u tant hu hekk li hu kien qal li mhux sewwa li jekk persuna tgħid lil ċerta Kunsillier tingeda mill-ewwel fil-waqt li jekk persuna tkellem lill-Kunsillier ieħor din iddum xahrejn. Il-Kunsillier Bonavia ammetta li veru kien qal dawk il-kliem. Is-Seg. Eżek. staqsietu allura jekk kienx jaf b'xi ħadd li gie biex jagħmel *claim* u nqeda wara xahrejn? Żiedet tgħidli li ladarba fil-Minuti kienu ġew maqbula kif dedotti, u ladarba kien ammetta li kien approva l-Minuti mingħajr ma qrahom, kien kostrett li jimxi magħhom. Is-Seg. Eżek. staqsietu kienx jaf li l-linji sofor kienu diġa eżistenti, għaliex kulma kien sar kien li minflok il-linji intermittenti kienet saret kaxxa sħiħa u żdiedu biss linji weqfin biex jidentifikaw u jaqsmu d-distanza għal kul garaxx. Il-Kunsillier Bonavia qal li kienu proprju dawn il-linji weqfin li ħolqu problemi. Is-Seg. Eżek. weġbitu li l-problemi nqalgħu minħabba n-nuqqas ta' rispett bejn is-sidien għaliex kien qed isir ipparkjar quddiem il-garaxxijiet ta' xulxin. Żiedet tgħid li safrattant kienu tlieta minn erbġa sidien li kienu ċemplu jew bġhatu jirringrazzjaw lill-Kunsill talli ttieħdet azzjoni. Fil-waqt li mingħand sid wieħed biss ma konna smajna xejn. Il-Kunsillier Bonavia wieġeb li kienet dik is-sid li kienet kelmitu. Għaliex kienet persuna tas-sess femminili li kienet kelmitu u mhux maskil kif kienet qed tirreferi għalih is-Seg. Eżek. Is-Seg. Eżek. weġbitu li kienet qed tirreferi għal persuna u mhux għal raġel jew mara in partikolari ladarba d-dettlaji qatt ma kienu waslu għandha. Is-Sindku staqsieh biex jispjega ċar x'kienet il-problema. Il-Kunsillier Bonavia qal l-problema kienet li min meta saru l-linji min jiġi biex joħroġ mill-garaxx mhux ikollu viżwal tajba minħabba l-karozzi pparkjati u għaldaqstant din il-persuna kienet qed titlob sabiex jitneħhew. Is-Sindku qallu li allura xogħlu kien li jkellem lil din il-persuna u jgħidilha tiktbilna ufficċjalment u tgħidilha eżatt xi trid għaliex f'dan l-istadju l-Kunsill kellu tlett sidien li riedu l-linji u sid ieħor li ma ridhomx. U allura f'dan il-każ kellha tkun l-Awtorita' tat-TM li tiddeċiedi. Il-Kunsillier Bonavia aċċetta li jkellem lil din il-persuna u jgħidilha tikteb ufficċjalment sabiex il-Kunsill ikun jista' jressaq l-ilment lit-TM għal kunsiderazzjoni tagħhom.

Il-Kunsillier Dalli wasal fi 6.30pm

- ii. Is-Sindku staqsa lill-preżenti jekk jiftakrux xi ħaġa oħra li ġrat fil-laqqgħa preċedenti u li xtaqu li tiġi diskussa. Hawnhekk il-Viċi Sindku Darmanin talab biex jtkellem.
- ii.i Il-Viċi Sindku semma l-fatt ta' kif ntemmet il-laqqgħa preċedenti fejn hu pprova jwaqqaf lill-Kunsillier Bonavia għal tal-inqas tlett darbiet u dan baqa' ma waqafx. Wara kollox hu kien ser jipproponi l-istess ħaġa li ġiet deċiża f'din il-laqqgħa mis-Sindku. Is-Sindku rrimarka li ma jistax jifhem għaliex is-sitwazzjoni ddeġenerat daqshekk. Is-Sindku qal li kulħadd għandu jifhem li huma lkoll qegħdin hemm għall-interess taċ-ċittadini u xejn iktar. Hawnhekk il-Kunsillier Bonavia skuża ruħu lejn kulħadd.

62.2 Rapporti

Ma kienx hemm rapporti x'jgħaddu f'din il-laqqgħa.

62.3 Performance Bonus għas-sena 2016 :

- i. Is-Sindku ssuġġerixxa li rati jkunu :-
 - *Segretarju Eżekuttiv – 10%*
 - *Ufficċjal Eżekuttiv – 6%*
 - *Assistent Skrivani Nru. 1 - 5 %*
 - *Assistent Skrivani Nru. 2 – 5%*
 - *Assistent Skrivani Nru. 3 - 4%*
- ii.i Dwar dan il-Kunsilliera Doris Vella semmiet li tul is-sena li għaddiet l-Assistenti Skrivani għal tal-inqas erba' darbiet ma bġhatux l-Agenda lill-membri tas-Sotto Kumitat tagħha. U għaldaqstant issuġġeriet li l-Assistenti Skrivani kollha jieħdu 4% minflok kif propost mis-Sindku.

- i.ii Hawnhekk saret diskussjoni u s-Sindku talab għall-votazzjoni.
- i.iii Il-Kunsillieri favur li l-Assistenti Skrivani jieħdu kollha 4% kienu Doris Vella, Luke Genuis u Ismael Dalli.

Filwaqt li l-Kunsillieri favur li l-Assistenti Skrivani 1 u 2 jieħdu 5% u Assistent Skrivan 3 jieħdu 4% kienu Viċi Sindku Keith Darmanin, Kunsilliera Frans Agius u Lawrence Bonavia. Is-Sindku vvota bil-casting vote u vvota favur li l-Assistenti Skrivani 1 u 2 jieħdu 5% u Assistent Skrivan 3 jieħdu 4%
- i.iv Għaldaqstant ir-rati tal-Performance Bonus lill-Impjegati għadda :-
 - *Segretarju Eżekuttiv – 10%*
 - *Uffiċċjal Eżekuttiv – 6%*
 - *Assistent Skrivan Nru. 1 - 5 %*
 - *Assistent Skrivan Nru. 2 – 5%*
 - *Assistent Skrivan Nru. 3 - 4%*
- i.v Is-Seg. Eżek. irringrazzjat lill-Kunsill f'isimha u f'isem l-impjegati.

62.4 Kunsiderazzjoni u Approvazzjoni tal-iskeda ta' pagamenti

Ġew mressqa żewġ Skedi ta' Pagamenti waħda li tkopri l-ispejjeż li saru f'Diċembru 2016 u l-oħra tal-ispejjeż ta' Jannar 2017. Dawn iż-żewġ Skedi ġew approvati b'mod unanimu u ġew iffirmati mis-Sindku, mis-Seg. Eżek. u minn żewġ Kunsilliera.

62.5 Items oħra ta' Xogħol ieħor tal-Kunsill Lokali li jkunu meħtieġa

- i. Is-Sindku nforma lill-Kunsill li s-sinjali tal-art fit-toroq B'bugia u Palma kienu ser isiru mill-Kunsill. Dan kien għaliex, kompla jispega s-Sindku, hu kien laħaq ftehim mat-TM li peress li TM kienet ser tagħmel il-wiċċ mill-ġdid ta' Triq Luqa wkoll, il-Kunsill kellu imbagħad jieħu ħsieb l-linji u s-sinjali tal-art.

Sinjali tal-Art
Wicc mill-ġdid
Triq Ħal Luqa
- i.i Il-Kunsillier Agius qal u s-Sindku kkonferma li s-Sindku ta' Paola kien kiteb kumment fuq il-paġna ta' FACEBOOK fejn kif kiteb kien qisu li Triq Ħal Luqa kienet ser issir grazzi għalih. Żiedu jgħidu li dan mhux minnu għaliex il-Kunsill tagħna ta' Ħal Tarxien ilu snin jitlob lit-TM biex din it-triq issir minnhom minħabba l-ħsara konsiderevoli li kellha.
- ii. Rigward it-talbiet mit-TM għal :-
 - Reserved Parking fit-toroq Sammat u Madonna tar-Rużarju;
 - Kif ukoll għal tneħhija ta' Reserved Parking fi Triq Paola;
 ma kienx hemm oġġezzjonijiet min-naħa tal-Kunsill Lokali.

Reserved
Parking
- iii. Il-Kunsill kien infurmat li d-DLG approvat li mal-Kunsill ikun assenjat persuna b'dizabilita bħala part-timer. Il-persuna magħżula mhux ser tkun imħallsa mill-Kunsill Lokali.

DLG approvat li
mal-Kunsill ikun
assenjat
persuna
b'dizabilita bħala
part-timer
- iii.i Is-Sindku nforma li f'dan ir-rigward għad irridu nagħmlu l-interviews.
- iv. Is-Sindku nforma lill-Kunsill li ex Kunsillier kien talab li jieħu ritratt tal-irhama li hemm fir-Reception Area tal-Kunsill. Is-Sindku ssuġġerixxa u l-Kunsillier Dalli ssekonda li nitolbuh li jgħidilna x'ha jagħmel bih. Il-Kunsill qabel unanimament.

Ritratt tal-Irhama
minn Ex
kunsillier
- v. Is-Sindku nforma lill-Kunsill li konna bgħattna CV's lill-iStreet Naming Committee hekk kif konna ġejna mitluba minnhom biex nagħmlu. Dawn iż-żewġ CV's kienu dwar VINCENT BATTISTINO – RIĊERKATUR STORIKU, u l-ieħor IT-TABIB KARL

Ismijiet ta' Toroq

CHIRCOP – MEMBRU PARLAMENTARI.

- vi. Is-Seg. Ezek. infurmat lill-Kunsill li kienet ġedded il-polza ta' assikurazzjoni għall-perjodu li l-valura ma jaqbisx dak ta' *direct order*. Polza ta' Assikurazzjoni
- vii. Is-Seg. Ezek. nfurmat lill-Kunsill li kienet waslet ittra mingħand il-Kumitat tal-Festa biex bejn 19 u 29 Mejju ma jinħarġux permessi għall-vetturi kbar. Saret diskussjoni dwar dan u l-Kunsillier Dalli qal li jhoss li hawn min jippretendi li nibdew induru mal-festa. Il-Kunsillier Agius qal li huwa minnu li nippruvaw nikkordinaw ma kulhadd imma imbagħad irridu nkunu prattiċi. Is-Sindku qal li l-Kunsill huwa l-Awtorita' u mhux bil-maqlub. Il-Kunsillier Bonavia qal li kellu d-dubbi kemm setgħat issir mas-servizz tal-linja. Il-Kunsillier Dalli qal li saħansitra s-sena l-oħra n-nies garrew għax il-karti tal-festa damu ġurnata quddiemhom aħseb u ara ma jidhlux vetturi. Is-Sindku ssuġġerixxa u l-Viċi Sindku ssekonda li din ir-rikjesta ma kenitx possibli. Kien hemm qbil unanimu. Ittra Kumitat Festa 19-29 ma jinħarġux permessi
- viii. Is-Seg. Ezek infurmat lill-Kunsill li kienet waslet ittra oħra mingħand il-Kumitat tal-Festa sabiex il-Kunsill joħroġ in-*no objection* biex isiru l-marċi u sabiex waqt il-ġranet tal-marċi, li jkunu bejn wieħed u ieħor ħamest ijiem qabel il-festa, ma jsirux permessi. Il-Kunsill qabel unanimament. Ittra Kumitat Festa no objection biex isiru l-marċi
- ix. Il-Kunsilliera Vella rrapurtat li l-iscammel kien qed joħroġ wrong way minn Triq is-Sorijiet. Ser niktbu lill-LESA biex isir montoraġġ. Wrong Way - Scammel
- x. Il-Kunsilliera Vella rrapurtat li Triq it-Tempji Neolitiċi fejn daħla tat-Tempji kien qed iżomm l-ilma u saħansitra kien qed itir mal-faċċata u l-ħajt kien ħdar. Faċċata tat-Tempji
- xi. Is-Sindku rrapporta li sa dakinhar fil-ġhodu stess kien reġa pprova jkellew lill-Perit. Żied jgħid is-Sindku li konna qed nirriskjaw li nitilfu fondi għax issa anke NGO's setgħu japplikaw għall-fondi. L-aħħar li kellmu kien ukoll saqsieh fuq din l-iskema ta' Rrestawra l-Faccata u l-rrestawra Darek u hu kien aċċetta pero min dakinhar il-quddiem ma sema xejn iktar minnu Perit tal-Kunsill
- xi.i Il-Kunsillier Genuis ssuġġerixxa u l-Kunsillier Dalli ssekonda li niktbulu u nagħtuh cut off date sa jumejn qabel il-laqqgħa tal-Kunsill li jmiss li f'dan il-każ kien sa nhar it-18 ta' Frar 2017. Il-Kunsill qabel unanimament.
- xii. Is-Sindku nforma lill-Kunsill li x-xogħol fuq il-gazebo fi Ġnien Veliko Turnovo lest. Issa il-ħaddiema assenjati mal-Kunsill ser jagħtuha daqxjen żejt tal-kittien u tindifa sewwa bil-power wash. Sadanittant informa lill-Kunsill li hekk kif kien irrapurtat fl-aħħar laqqgħa huwa kien deher il-Qorti bħala xhud wara l-att vandaliku li kien sefħ. Huwa rrapporta li l-imputati kienu weħlu sena probation u €450 multa kull wieħed. Gazebo – Ġnien Veliko Turnovo
- xiii. Is-Sindku nforma lill-Kunsill li dwar is-serq tal-bust fi Ġnien Mark Farrugia, huwa kien deher il-Qorti pero kienet għad ma ngħatatx sentenza peress li d-difiża kienet talbet xi xhieda oħra. Sadanittant s-Sindku qal li l-bust kien ġie rritornat lill-Kunsill u kien ser jitraddaf u kien ser jipprova jkellew lill-ħaddied biex isir fuq 4 pinnijiet u iktar twal. Bust – Mark Farrugia

62.6 Kunsiderazzjoni u Approvazzjoni tar-Rapport tal-laqqgħat ta' Kumitati u/jew Sotto Kumitati

i. Rapport mill-Kunsillier Frans Agius

- i.i Is-Sur Agius qal li hemm proposta li din l-attivitá' ssir nhar l-1 ta' Ottubru 2017 pero alissa għad m'għandux iktar dettalji. celebrazzjonijiet tal-450 sena parroċċa

ii. Rapport mill-Kunsillier Ismael Dalli

- ii.i Il-Kunsillier Dalli qal li kien ser jikkuntattja lill-Operatur sabiex jpoġġi il-bin tal-hwejjeġ Bin biex jintremew it-

ta' Triq il-Ħaġar fejn il-Bring In Sites.

tessuti

- ii.ii. Is-Sindku qal li meta kien imsiefer u kellu seminar fuq circular economy fuq xogħol tal-AKL kien semma' li fir-Raġal konna qed nużaw dan is-servizz u lill-parteciċipanti l-oħra għoġbithom u ser jippruvaw jimplimentawha
- iv.iv Il-Kunsillier Dalli qal li għad m'għandux risposta dwar il-permess li hemm bżonn sabiex jipprova jpoġġi kaxxi fl-ispizeriji tar-raġal biex jintremew xi mediċini mhux tajbin.

kaxxi fl-ispizeriji
tar-raġal biex
jintremew
mediċini

Il-Kunsillier Genuis talab biex ikun skużat fi 20:30

iii. *Rapport mill-Kunsilliera Doris Vella*

- iii.i Il-Kunsilliera Vella pprezentat rendikonti dwar il-ħarġa ta' Dicembru kif ukoll dwar l-attivta' tat-tfal.

62.7 Mozzjonijiet

Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqqgħa.

62.8 Tmiem tal-laqqgħa u data tas-seduta li jmiss

- i. Il-laqqgħa ntemmet fi 20:45hrs
- ii. Laqqgħa oħra ser tinzamm nhar il-Tlieta 21 Frar 2017 fis-5.00pm

Iffirmat

**Kav. Paul Farrugia KLJ CMLJ
Sindku**

Iffirmat

**Sna. Antonella Galea
Seg. Eżek**